

Pagna ewlenija>Tehid ta' azzjoni legali>Sistemi legali - tal-UE u nazzjonali>**Qrati speċjalizzati nazzjonali**
Qrati speċjalizzati nazzjonali

Danimarka

Din it-taqsimha tipprovdi informazzjoni dwar l-organizzazzjoni tal-qrati speċjalizzati fid-Danimarka.

Qrati speċjalizzati

Il-Qorti marittima u kummerċjali (Sø- og Handelsretten)

Sa mill-istabbiliment tagħha fl-1862, il-Qorti Marittima u Kummerċjali semgħet każijiet li jikkonċernaw kwistjonijiet marittimi u kummerċjali fil-pajjiż kollu.

Maż-żmien il-kompetenza tal-qorti marittima u kummerċjali ġiet estiża; illum il-qorti tisma' każijiet li jikkonċernaw l-Att Daniż dwar il-Marki Kummerċjali, l-Att dwar id-Diżinn, l-Att dwar il-Prattiki Kummerċjali, l-Att dwar il-Kompetizzjoni, il-kundizzjonijiet internazzjonali tal-kummerċ kif ukoll kwistjonijiet kummerċjali oħra.

Barra minn hekk, id-diviżjoni dwar il-falliment tisma' każijiet li jikkonċernaw il-falliment, is-sospensjoni ta' hlasijiet, is-soluzzjoni obligatorja ta' dejn u l-iskedar mill-ġdid tad-dejn li jseħhu fi Greater Copenhagen.

Il-qorti tar-registrazzjoni tal-artijiet (Tinglysningsretten)

Il-Qorti tar-Registrazzjoni tal-Artijiet giet stabbilita fl-1 ta' Jannar 2007. Il-ġurisdizzjoni tagħha hija estiża fid-Danimarka kollha.

B'mod gradwali din il-qorti se tkun responsabbli mir-registrazzjonijiet li jsiru fil-qrati distrettwali. Din se tittratta r-registrazzjoni ta' titoli fuq l-art, ipoteki u spejjeż oħra, is-soluzzjoni ta' żwġijiet u l-bqija.

Il-qorti tar-registrazzjoni tal-art issolvu każijiet li jkun qamu minhabba r-registrazzjoni. Jeżisti wkoll id-dritt tal-appell quddiem il-Qorti Superjuri tad-Danimarka tal-Punent.

Il-Qorti Speċjali tal-Akkużi u r-Revizjonijiet (Den Særlige Klageret)

Il-Qorti Speċjali tal-Akkużi u r-Revizjonijiet tittratta kwistjonijiet dixiplinarji li jikkonċernaw lill-imħallfin jew impjegati legali oħra li jaħdmu fil-qorti, inkluż il-qrati tal-Gżejjer Faroe u Greenland u l-Bord tal-Permess tal-Appelli. Barra minn hekk, il-qorti tista' tiftaħ mill-ġdid każijiet kriminali u tiskwalifika lill-avukat tad-difiża f'każijiet kriminali.

Il-Qorti Speċjali tal-Akkużi u r-Revizjonijiet hija komposta minn imħallef tal-Qorti Suprema, imħallef tal-qorti superjuri, imħallef ta' qorti distrettwali, avukat u avukat b'ħiliet esperti xjentifiċi.

Il-qrati amministrattivi

Is-sistema ġudizzjali Daniża ma tinkludix il-qrati amministrattivi.

L-aħħar aġġornament: 07/08/2019

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.